

ભાવનગર પ્રજાપરિષદ

ખાસ અધિવેશન

ભાવનગર

: પ્રમુખ :

શ્રી બળવંતરાય ગો. મહેતા

તુ

વ્યાખ્યાન

૫-૫-૪૬

૨૫૮૧૮

ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૨૪૧-૧૮ કિમત

ગ્રંથનામ ભાવનગર - ૪૫૫૨૫૬

વર્ગીકરણ ૨૨૯૯૨ સમીક્ષા ૨૪૦૧ ૧૧૬ ૬

## પ્રતિનિધિ ભાષણો તથા બહેનો

૧૯૩૯ના મે માસની ૧૪, ૧૫, ૧૬, તારીખે આપણા દેશ-નાયક સરદાર વલ્લભભાઈ પટેલના અધ્યક્ષપણા નીચે આપણે આ શહેરમાં મળ્યા, ત્યારપછી ધણા ધણા બનાવો બની ગયા. ૧૯૪૧માં દેશના કાર્યકરો વ્યક્તિગત સત્યાગ્રહ નિમિત્તે કારાવાસમાં રહ્યા. ૧૯૪૨ ના ઓગસ્ટથી ત્રણ વર્ષ સુધી દેશમાં દમનની ઝડીઓ વર્ષો અને દેશભક્તો સૌ જેલવાસી બન્યા. જંગતમાં દારુણ યુદ્ધ ખેલાયું. મહારાજ્યો પડ્યાં અને ઊભાં થયાં. જર્મની, ઇટાલી તથા જપાનનાં સરમુખત્યારશાહી અને લશ્કરવાદનો અંત આવ્યો. અંગ્રેજ સામ્રાજ્યે બ્રહ્મદેશ, મલાયા તથા હોંગકોંગમાં કારમા કડાકા અનુભવ્યા. વિજ્ઞાને વિનાશની શોધો કરવામાં કમાલ કરી. વિમાનો, તોપો, ટેન્કા, રણગાડીઓ દેશદેશમાં, ખંડખંડમાં, આગ ફેલાવી રહ્યાં, મોત પાથરી રહ્યાં. આણ્વેશિક જપાન ઉપર ફેર વર્તાવ્યો. નિર્દોષ માનવીઓની કત્તેઆમ થઈ. નગરો તારાજ થયાં. ઇમારતો ખંડેર બની. માનવીઓ ભ્રમ અવશેષ સમા બન્યા. સંસ્કૃતિ ભાંગું ભાંગું થઈ. માનવજાત વિનાશને આરે પહોંચી. અમેરિકાની વિપુલ યુદ્ધ સામગ્રી, ઈંગ્લેન્ડની આકૃતવેળાની મરદાનગી, રશિયાએ રણજંગમાં આપેલી અતૂલ આહૂતિ આખરે વિજયી બન્યાં.

સ્વાધીનતા, પ્રજાતંત્ર, આત્મનિર્ણય, ચાર સ્વાતંત્ર્યો આદિ સૂત્રોનો શોરબકાર શબ્દો. આદર્શોનો અમલ કરવાની નેમ આવી. હિન્દુસ્થાનમાં, કારિયામાં, ઇન્ડોનેશિયામાં, હિન્દી ચીનમાં, પેલેસ્ટાઇનમાં ઉત્તર આફ્રિકામાં વિજેતા મહાપ્રજાઓની સચ્ચાઈની આકરી કસોટી થઈ રહી છે. બળનો જય તો થયો છે. સત્યનો, ધર્મનો જય થાય છે કે કેમ તે જોવાનું રહે છે. જંગત આજે ક્રાન્તિને ચક્રાવે ચડ્યું

છે. ભારત પણ મહાન પરિવર્તનને આરે ઊભું છે. મધ્યયુગના અવશેષો સમા રાજસ્થાનો પણ એ ક્રાન્તિની જ્વાલાનો સ્પર્શ પામ્યા વિના શી રીતે રહેવાનાં હતાં ?

### અંજલિ

ભાવનગરે આ વર્ષે દરમ્યાન જાહેરજીવનના જનક સમા ગુલાબ-રાયભાઈને ગૂમાવ્યા, તેમના જ સાથી ધર્મનિષ્ઠ કુંવરજીભાઈ પણ ગયા, પરિષદની ળાયારૂપ શાણુ વ્યાપારી અગ્રણી મકનદાસ વળીયા ગયા. ભાવનગરમાં જાહેરજીવનનો પાયો ગુલાબરાયભાઈએ નાખ્યો. નવજીવાનોને પ્રેરણા એમણે પાઈ. ગુલાબરાયભાઈનું જીવન નવજીવાનોને દીવાદાંડી રૂપ છે. આ શહેરમાં એમનું યોગ્ય સ્મારક જોઈએ. એમના જીવનપ્રસંગો પ્રગ્નને પ્રેરણા લેવા માટે પ્રગટ થવા જોઈએ, એમની નોંધપોથીઓનો લંડાર ખુલ્લો મૂકાવો જોઈએ.

આપણી આછેરી મૂડીમાં બીજો પણ ધસારો આપણે સહેવો પડ્યો છે. પ્રો. વિઠ્ઠલરાય મહિપતરામ મહેતા, પ્રો. જહાંગીરજી ગંભીર, ગુણવંતરાય ગુલાબરાય દેસાઈ, હિમ્મતલાલ હરિલાલ નગરશેઠ એ સૌ જૂદે જૂદે સ્વરૂપે, જૂદા જૂદા ક્ષેત્રોમાં, ભાવનગરની શોભા વધારતા હતા. એમના જવાથી એટલા આપણે રંક થયા.

કવિવર ન્હાનાલાલભાઈના મૃત્યુથી આપણે એક સમર્થ મિત્ર ગૂમાવ્યો છે. આપણી પ્રથમ બેઠકમાં એમણે સંગીત સેવા આપેલી. ભાવનગરનાં ઇતિહાસ અને ભૂગોળ, ગોહેલકુળની યથગાથા, પ્રજા-જીવનના મહાપ્રશ્નો એના તેઓશ્રી અનન્ય વૈતા હતા. એમણે જીવન-લીલા સફલતાં પહેલાં ભાવનગરની પ્રગ્નને તેના ઇતિહાસના પ્રેરક પ્રસંગોનું રસપાન કરાવવા ધારેલું. સંયોગોએ તેમ થવા ન દીધું. પરંતુ, જીવનના અંતિમ દિવસોમાં એ વ્યાખ્યાનો લખી આપીને તેમણે આપણને અમૂલ્ય વારસો આપ્યો છે. આપણા જીવાનો એમાંથી પ્રેરણા પામશે એની ખૂબ શંકા નથી. કવિ તો અમર થઈ ગયા. એમનો અક્ષરદેહ સદાકાળ એમનો યશ ગાયા કરશે.

## ધન્યવાદ

દેશમાં સ્વાધીનતાનો જે સંગ્રામ પૂ. મહાત્માજીની આગેવાની નીચે ચાલી રહ્યો છે તેમાં આપણી પ્રજાએ પણ સારો દિરસો આપ્યો છે. '૪૧ ની વ્યક્તિગત સત્યાગ્રહની લડતમાં આપણા કાર્યકરોએ ઉત્સાહ-ભેર ભાગ લીધો હતો, અને પ્રજાપરિષદના ૧૦ અગ્રણી સેવકોએ કારા-વાસ ભોગવ્યો હતો. '૪૨ ની લડતનું રણશિંગું ફૂંકાયું અને જનતા સત્યાગ્રહને યુદ્ધે ચડી. ત્યારે પણ આ રાજ્યની પ્રજાએ દેશભક્તિ અને સ્વાતંત્ર્યનો સાદ સાંભળ્યો, અને રાજ્યની પ્રજાએ યશસ્વી ભાગ ભજવ્યો. સત્યાગ્રહ કરતાં આમાં ૫૦૦ ભાઈઓ તથા ૧૦-૧૨ બહેનોની ધરપકડ થઈ; તેમાંથી ૫૪ ભાઈઓ અને ૨ બહેનોને વગર તપાસે જેલમાં રાખવામાં આવ્યા, અને આમાં ૧૧૧ ભાઈઓ તથા ૨ બહેનોને સજા કરવામાં આવી. જેલમાં રાજકીય કેદીઓ સાથે રાખવામાં આવેલા જેલમાં તેવો વર્તાવ નહીં રાખવાના કારણે કેટલાક ભાઈઓને પાંચ દિવસ ઉપવાસ કરવાની ફરજ પડી. લોકઅપમાં નવજુવાનો ઉપર માર પડ્યો, શહેરીજનોના સરખસ ઉપર લાડીઓ વીંજાઈ. રાજદ્રુષ્ટાની મુક્તાકાને જતી શહેરની શાન્ત નિદોષ બહેનો ઉપર લાડીઓની ઝડી વર્ષા. કોઠાર આગળ શરુ થયેલો લાડીમાર શાક-પીઠ અને રાધનપુરી બગ્ગર સુધી સ્વચ્છંદપણે આગળ વધ્યો. સભા-બંધી અને સરખસબંધી આવ્યાં. દિન્દ સંરક્ષણ ધારાનો આકરો અમલ થયો. દેશભક્તિ અને સ્વાતંત્ર્ય પ્રેમના બદલામાં આપણા નવ-જુવાનોને અને પીઠ કાર્યકરોને બખ્ખે વર્ષની સખત સજા તથા બખ્ખે હજારનાં દંડ ફટકારવામાં આવ્યા. અદાલતને આવડો ભારે દંડ કરવાની સત્તા નથી એમ જણાતાં પાછળથી બે હજારને બદલે દંડની રકમ એક હજારની રાખવામાં આવી. સત્તાધીશો તરફથી સત્યાગ્રહીઓને આકરી સખ આપવાની માગણી કરવાની દરબારી વધીવને ભલામણ થઈ. જુવાનો પાસે મારી મગાવવા દ્રુષ્ટાના વડીલો ઉપર દબાણ થયું. દંડ વસૂલીમાં પણ સંતાનોના કહેવાતા દોષો માટે વડીલો દંડાયા. કુલ ૮૦૦૦૦૧ આશરે રૂપિયાની રકમનો દંડ ઝીંકીને લોકો ઉપર ધાક

એસાડવા પ્રયત્ન થયેલો. પાછળથી એ રકમ ઘટાડીને રૂ. આશરે ૭૩૦૦૦૭ રૂ. ની કરાઈ. આમાંથી આશરે રૂ. ૧૭૦૦૦૭ ની રકમ વસૂલ કરવામાં આવી. દંડ ભરવાને નાખૂશ સત્યાગ્રહીઓનાં માલમિલકત જપ્ત થયાં. તેને પાણીને મૂલે લીલામ કરવામાં આવ્યાં બિરાદર અહમદઅલીભાઈની તથા આઝાદ ભંડારની મોટી કિમ્મતની મિલકત પાણીને મૂલ્યે વેચી નાખવામાં આવી એ આનું દૃષ્ટાંત છે. શહેર સુધરાઇના ૬ સભ્યોને રાજ્યે વગર તપાસે અટકાયતમાં લીધા અને અનિશ્ચિત મુદત માટે તેમને જેલમાં રાખ્યા. રાજ્યે શહેર સુધરાઇને મોકૂફ કરી તે જગ્યાએ એક સમિતિ નિર્મા. એ રીતે લગભગ વીશ વર્ષથી આ શહેરમાં ચાલતો સ્થાનિક સ્વરાજ્યનો કહેવાતો વહીવટ બંધ થયો. આજે સાડા ત્રણ વર્ષ પછી એ બંધ જ છે. નિમાયેલી સમિતિએ પણ રાજનામાં આપી મુકિત મેળવી લીધી છે, એટલે આજે આ શહેરની સવા લાખની વસતિ ઉપર દરબારે નીમેલા એક અમલદારનું તંત્ર ચાલી રહ્યું છે.

ભાવનગર શહેર, કુંડલા, મહુવા, રાજુલા આદિ શહેરમાં ૧૯૪૨ ના વર્ષમાં દેશભક્તિ, ત્યાગ તથા બલિદાનના પ્રસંગો બન્યા તેથી આપણી પ્રતિષ્ઠા વધી છે, અને આપણી ભાવી પ્રજામાં ચૈતન્ય રેડાયું છે. દમનની સામે પ્રજાએ, ખાસ કરીને નવયુવકોએ, જે વીરતા દાખવી છે અને હસતે વદને બલિદાનો આપ્યાં છે તેથી આપણું પ્રજાકીય ગૌરવ વધ્યું છે. આપ સૌને તે બદલ હું ધન્યવાદ આપું છું.

### અનાજ સંકટ

આપણે આજે અહિં મળી રહ્યા છીએ ત્યારે દેશમાં, અને ખાસ કરીને આપણા પ્રાંતમાં, અનાજનું ઘેરું સંકટ આપણી ઉપર ઝૂમી રહ્યું છે. જનબાજરાનો પાક નિષ્ફળ ગયો હોવાથી અને બહારનું અનાજ મેળવવું મુશ્કેલ બન્યું હોવાથી લોકોને દીવાળી બેળા કરવા એ કામ ઘણું વિકટ થઈ પડ્યું છે. કાઠિયાવાડનો પ્રાંત કુદરતે એક થવા અને રહેવા સજ્જો છે, પણ માનવીએ તેના આજે અનેક ટૂકડા કરી નાખ્યા છે. એ અકુદરતી કૃત્રિમ રાજકીય વ્યવસ્થાએ જે અનેક

સંકટો પેદા કર્યાં છે, તેમાં આજનું અનાજ સંકટ એ સૌથી તાણું કારણું દર્શાવે છે. ઘઉંના કોઠાર સમો ભાલ પ્રદેશ જીલ્લાની હદમાં હોમને તેનો આ પ્રાંતમાં સમાવેશ થતો નથી. મધ્ય કાઠિયાવાડનો ગાયકવાડી પ્રદેશ વડોદરા તાલુકા ગણાયોયો તેનો પણ પ્રાંતમાં સમાવેશ થતો નથી. અને પરિણામે એ માર્ગે પ્રાંતનો દાણો પગ કરી ગયો છે અને આપણને ભૂખમરા તરફ ધકેલવામાં આવ્યા છે. રાજ્યોએ પોતાના સીમાડાઓ બાંધી લીધા છે, અને એક બીજાની સામે વાડો ઊભી કરી છે, છતાં એક તંત્રને અભાવે ભાવફેરને કારણે સીમાડાઓ ઓળંગીને માલ ભાગી નીકળે છે અને સંકટને વિષમ બનાવે છે. નાનાં નાનાં રાજ્યો પાસે કડક નિયમન કરવાને કશાં સાધનો નથી. કાઠી. ઝુડને નામે ઓળખાતી એજંસીની વ્યવસ્થા એટલી શિથિલતાથી ચાલી રહી છે કે પ્રાંતમાં કાળાં બજારોના અડા જામ્યા છે, નફા ખોરી હદ ઓળંગી ગઈ છે અને કેટલાક રાજ્યોએ પણ નાણાંની ભૂખ અનેક તફવીરો કરીને પ્રગ્નહિતનો દ્રોહ કર્યો છે, પોતાની તિજ્જેરી ભરી લીધી છે અને પ્રગ્નના ભૂખમરા તરફ દુર્લક્ષ કર્યું છે.

આપણા રાજ્યમાં ચાર મોટા શહેરોમાં અનાજની માપબંધી ચાલે છે. તે પણ સંતોષકારક નથી. આકીના ભાગમાં કંટ્રોલ ખાતા-દ્વારા યોજવામાં આવેલ નિયમનો વિગેરેનું નિરંકુશ રાજ્ય પ્રવર્તે છે. ઘણું મોટું ખર્ચ ચાલતી એ વ્યવસ્થા નીચે પ્રગ્નને શી મુસીબતો પડે છે તે આપ સૌ જાણો છો. જેમને ઘઉં ખાવાની ટેવ છે તેમને જીવાર આપવાનો આગ્રહ સેવાય છે, અને જીવાર માર્ગે છે તેવા ગ્રામ લોકોને ઊંચા ભાવના ઘઉં કે કમોદ લેવાની ફરજ પાડવામાં આવે છે. માપબંધીથી મળતા અનાજમાં જે બેળસેળ જેવામાં આવે છે, માલ હલકા વપરાય છે, ગામડાંનો માલ શહેરમાં જાય છે અને ત્યાંનો માલ ગામડાંમાં મોકલાય છે, સિન્ડી-ફેટો દ્વારા થતી વ્યવસ્થામાં રાજ્ય તથા મોટા વ્યાપારીઓને નફા-ખોરીની છૂટ આપવામાં આવી છે, એકનોએક માલ બીજાનું રૂરી

હેરફેર પામીને ફેર ફેર નફો ચૂકવીને ગ્રાહકોને મોંઘે ભાવે મળે છે, ખેડૂતોના પાકની ઘણી જગ્યાએ વધુ પડતી ઢાળ કરવામાં આવે છે, ચોકખા ઉત્પન્નને બદલે અમલદારી અંદાજના ચોક્કસ હિસસા પ્રમાણે તેમની પાસેથી અનાજનું ફરજિયાત લેવાણુ થાય છે, એ પ્રમાણે થતા લેવાણુને પરિણામે ઓછી ઉત્પન્નવાળા ખેડૂતોને પોતાનાં બાલબચ્ચાંના ગુજરાન માટે કે બિયારણુ માટે પણ ઘણું ખર્ચ અનાજ રહેવા પામતું નથી, ગામડાંમાં ઊભડ, નાના ખેડૂતો કે ગરીબ મધ્યમવર્ગના લોકોને જરૂર મુજબ અનાજ મેળવવાનો સાચો પ્રબંધ થતો નથી. કેટલાક મહાલમાં અનાજ મેળવવા માટે દર વખત ચાણદારની ચિક્કી લેવા જવું પડે છે અને એ રીતે અઠવાડિયે એક બે રોજ પાડવી પડે છે, ગામડાંમાં કહેવાતી સમિતિઓ એ અમલદારકૃપા નીચે ચાલતો એક બે લાલચુ વેપારીનો વેપાર હોય છે, ખાંડની વહેંચણીમાં ગામડાંમાં અસમાનતા, પક્ષપાત તથા અંધાધૂંધી ચાલતી હોય છે, ક્યાંક ક્યાંક અમલદારો અને સિન્ડીકેટોએ પરસ્પર એવો વ્યવહાર ગોઠવ્યો હોય છે કે નજીકનાં પરબંધનાં ગામોમાં કાળા બજારો ધૂમ વેપાર કરે છે અને ત્યાં ખાંડ, તેલ કે અનાજ આપણી હદમાંથી પહોંચી જાય છે. ખેડૂતોને આજે જે ખેડખર્ચ થાય છે તથા જીવનની બીજી જરૂરિયાતોના જે ભાવે વધ્યા છે તે જોતાં મળવા જોઈએ તે ભાવ મળતા નથી, અને છતાં ગ્રાહકોને સવા દોઢ રૂપિયાનો ખર્ચ ચડ્યા વિના એ માત્ર મળતો નથી. અનાજ લેવાણુને અંગે અમલદારી કોરડો વોજાવા લાગે છે, વહેંચણીને અંગે ગરીબો પેટે પાટા બાંધીને ફેરે છે, મગ-મઠ-કળથી કે શકરીયાં ખાય છે. ક્યારેક ટંક છાંટે છે, બાલબચ્ચાંને ભૂખ્યાં સૂતાડે છે. આ સ્થિતિ છેલ્લા કેટલાક માસથી તીવ્ર બની છે અને દિનપ્રતિદિન તીવ્રતર બનતી જાય છે.

રોગ ધર કરી બેઠો છે દઈ ઘેરાઈ ગયું છે. અમલદારી તંત્ર શિથિલ બન્યું છે. લાંચરૂચરતનું જોર જામ્યું છે. ટૂંક પગારી અમલદારો શ્રીમંત બની બેઠાના દાખલા ઠીક સંખ્યામાં મળે તેમ છે.



દહે એવાં જાડાં મૂળ ઘાલ્યાં છે કે એ સડો સાફ કરતાં વર્ષો નીકળી જશે. લોકોને જીવવા માટે પણ સ્થળે સ્થળે નૈવેદ્ય ચૂકવવાં પડે છે. હાલની અનાજની લેવાણુ તથા વહેંચણીની પદ્ધતિની જો નિષ્પક્ષ તપાસ થાય, તો ઘણી કાળી કથાઓ બહાર આવે એમાં કશી શંકા નથી. અમલદારી શ્રીમંતાઈનાં મૂળ તપાસાય તો પણ અમ-ત્કારિક હકીકતો જરૂર પ્રગટ થાય.

રાગ તો જાણીતો છે, હાડમારી અજાણી નથી. એનું નિવારણ શું ? સડો સાફ શી રીતે થાય ? રાજ્યે અનાજને અંગે સત્તાહકાર સમિતિ નીમી છે. પહેલાં પણ હતી. હમણાં એને વિસ્તારી છે. વળી, તેમાં પરિષદના કેટલાક અગ્રણી કાર્યકરોને પણ મૂક્યા છે. એ સમિ-તિની સત્તાહથી શું દદં નિવારણ નહિ થાય ? ના, એવો કોઈ સંભવ જણાતો નથી. મોટી સમિતિની રચના જ એવી છે કે તેનાથી કશું થઈ ન શકે. પેટાસમિતિઓ પાસેથી કામ લેવું હોય તો તેને સાધન સગવડ આપવા જોઈએ, વિશ્વાસ મૂકવો જોઈએ, સહકાર આપવો અને લેવો જોઈએ, લોકમતને અનુસરવાની ધમ્મજા હોવી જોઈએ, સંસ્થાઓ પ્રત્યેની સૂઝનો ત્યાગ કરવો જોઈએ. આવા વાતાવરણનો આજે અભાવ છે. અનેક તુટિઓ છતાં પરિષદે સહકાર માટે હાથ લાંબાવ્યો છે, આ પ્રયોગને સફળ કરવા માટે ઠીકઠીક ચિંતા વેઠીને આપણા પ્રતિનિધિઓ જહેમત ઊઠાવી રહ્યા છે, પરંતુ સફળતાનાં આવશ્યક તત્ત્વોને અભાવે પરિણામ આશાજનક જણાતું નથી. પ્રજાનો, પ્રજાપરિષદનો, સાચા દ્વિતી સહકાર મેળવ્યા વિના આ પ્રશ્નનો કશો ઉકેલ થવાનો નથી.

આપણે કોઈ માર્ગ સૂચવી શકીશું ? મધ્યસ્થ સમિતિની પુન-ર્વ્યવસ્થા થાય અને પ્રજાને વિશ્વાસ પડે એવાં તત્ત્વો તેમાં માનવંતું સ્થાન પામે, હિત-સંબંધ ધરાવતા તત્ત્વોને તેમાંથી દૂર કરવામાં આવે, એ સમિતિની સત્તાહ અનુસાર મહાલે મહાલે પ્રજાકીય સમિ-તિઓ સ્થપાય અને અનાજ તથા જીવનની જરૂરિયાતોનો બંધો વહીવટ તેમને સોંપવામાં આવે, તથા રાજ્ય એ પ્રજાકીય સમિતિઓને

સંકટ નિવારણના કાર્યમાં મદદગાર થાય, તો કાંઈક સંતોષકારક ઉકેલ આવી શકે ખરો. અનાજ તથા ખીજી જરૂરી ચીજોની વહેંચણીનું કાર્ય, લોકોને માલ પહોંચે, ન્યાય સચવાય અને અંધાધૂંધી દૂર થાય એ માર્ગે કરવાનું હોય તો પ્રગ્નકીય સમિતિઓ દ્વારા સેવકોનો ઉપયોગ કરીને જ તેમ થઈ શકશે એવી મારી માન્યતા છે. આજે આંખલામાં મુ. ન્હાનાભાઈ ભટ્ટ દ્વારા જે રીતે અનાજ વહેંચણીનું કાર્ય ત્રણ-ચાર ગામડાંમાં થઈ રહ્યું છે તે રીતે તે ખીજી કેન્દ્રોમાં પણ થઈ શકે અને પ્રગ્નકીય સમિતિઓ મધ્યમાં તથા મહાલોમાં રચાયતો આવાં કેન્દ્રોની સ્થાપના શક્ય બને. આ કલ્પના હું આપની સમક્ષ તથા રાજ્ય પાસે મૂકું છું. એના સ્વીકારમાં મને તો આ પ્રશ્નનો કાંઈક ઉકેલ જણાય છે. આ સમિતિઓ રાજ્યને લેવાણના પ્રશ્નમાં પણ મદદગાર થઈ શકે અને ખેડૂતોને ગુજરાન તથા બિયારણ માટે જરૂર જોગું અનાજ રહેવા પામે અને છતાં રાજ્યને શહેરને આપવા માટે જોઈતું વધારાનું અનાજ પૂરતા જથ્થામાં મળી રહે એ માટે તેમની સલાહ અસરકારક થાય.

હાલ જે સમિતિઓ કામ કરી રહી છે તેની સાર્થકતા આવી કાંઈ યોજનાને અમલમાં લાવીને વિલીન થઈ જવામાં છે. નાગરિકોનો જેનામાં સંપૂર્ણ વિશ્વાસ હોય તેવી પ્રગ્નકીય સમિતિઓ દ્વારા જે આ વહીવટ ચાલશે તો રાજ્યનો ધણો ભાર હળવો થશે, પ્રગ્નનો ભારે અસંતોષ શમશે, અને લોકોને સંકટમાં ઉપયોગી થઈ શકાશે.

### પંદર વર્ષની પ્રગતિનું સરવૈયું

ના. મહારાજ સાહેબને ગાદી ઉપર આવ્યાને પંદર વર્ષ થયાં. દીવાન સાહેબને દીવાનગીરી સંભાળ્યે ૮૧ વર્ષ થયાં. આ વર્ષો દરમ્યાન જગતમાં ભારે ઉથલપાથલ થઈ છે, સૈકાની પ્રગતિ દશકામાં થાય એવા જમાનામાં આપણે આજે જીવી રહ્યા છીએ. ભાવનગરમાં આપણે શીશી પ્રગતિ કરી ? પ્રગ્નકીય દૃષ્ટિએ આપણો કેવોકે વિકાસ થયો ? તે આપણે તપાસીએ.

પ્રજાનિર્માણના કાર્યો પાછળ થતો ખર્ચ તથા ખીજ રાજ્યોમાં તેજ કાર્યો પાછળ થતો ખર્ચ નીચેના કોષ્ટક ઉપરથી આપણને મહુમ પડશે અને વર્તમાન રાજતંત્ર ઉપર જરૂરી રોશની નાખશે.

રાજ્ય	વસતી	કુલ આવક	માથાનીક આવક	રેળવણી ખર્ચ	વેદકખર્ચ	રેળવણી વેદકખર્ચ	ખર્ચકુલ તંદુરસ્તી ખર્ચકુલ	ખર્ચકુલ કેટલા ?	ખર્ચકુલ કેટલા ?	કેટલા ?	કેટલા ?
વડોદરા (૧૯૪૩-૪૪)	૨૮,૫૫,૦૧૦	૩,૮૧૫૩,૦૦૦	૧૪ રા. આશરે	૩૯,૪૧,૦૦૦	૧૧,૦૫૦૦૦	૧૨%	૪%	આશરે	આશરે		
મુંબઈપ્રાંત (૧૯૪૫-૪૬)	૨,૦૮,૫૦,૦૦૦	૨૪,૮૯,૫૭,૦૦૦	૧૨ રા. આશરે	૨,૩૩,૦૩,૦૦૦	૭૨,૩૬,૦૦૦	૧૧.૪૩%	૬.૫૨%	આશરે	આશરે		
ત્રાવણકોર (૧૯૪૩-૪૪)	૬૦,૭૦,૦૧૮	૫,૦૬,૧૧,૦૦૦	૮ રા.	૬૦,૪૨,૦૦૦	૧૯,૪૪,૦૦૦	૧૩%	૪.૨%	આશરે	આશરે		
ભાવનગર (૧૯૪૨-૪૩)	૬,૧૮,૦૦૦	૧,૦૬,૦૦,૦૦૦	૧૬ રા. આશરે	૫,૭૮,૮૦૦	૨,૫૪,૨૭૪	૫.૭%	૨.૫%	આશરે	આશરે		

ઉપરના કોષ્ટક ઉપરથી સ્પષ્ટ થાય છે કે ભાવનગરની માથાનીક આવક ઘણી વધારે હોવા છતાં રેળવણી તથા વેદક અને જાહેર તંદુરસ્તી જેવા ખાતા પાછળ નિર્માણ પ્રમાણ ખર્ચવામાં આવે છે.

## કરવેરાનું ભારણ

રાજ્યે છેલ્લાં થોડાં વર્ષોમાં પ્રજા ઉપર જે અવનવા કરવેરા નાખ્યા છે, અને આવક વધારી છે તેનો ખ્યાલ નીચેના પત્રક ઉપરથી આવશે. એ ઉપરાંત થોડાક વિશેષ કરો હજી હવે પડવાના છે એવી લોકવાયકા ચાલે છે. મારી માહેતી પ્રમાણે આવકવેરા ઝડપી ગતિએ આવી રહ્યો છે, એને વિષેની સામગ્રી તૈયાર છે, અને થોડા સમયમાં આપણે એનો પ્રત્યક્ષ પરિચય પણ પામીશું. કરવેરા નાખવા જોઈતા નથી એમ કેઈ કહેતું નથી. કરવેરા પ્રજા વર્ગની વચ્ચે સમાન ધોરણે પડે એવી પુનર્વ્યવસ્થા સામે પણ ભાગ્યેજ કાંઈ કહેવાનું હોય. પરંતુ, પ્રશ્ન તો એ છે કે એ કરવેરાનું થાય છે શું ? એમાંથી પ્રજાહિત માટે કેટલું ખર્ચાય છે ? પ્રજા નિર્માણના કાર્યોની શી પ્રગતિ એમાંથી કરી ? જૂની આવકમાંથી સીડીકા વધારીને કરોડોની કરી. નવી આવક વધારીને હવે શું કરવાનું છે ? ગરીબોને તેમાંથી શો લાભ મળ્યો ? લોકોની સમૃદ્ધિ વધારવામાં એ શો ફાળો આપશે ? કુળવણીનો ખર્ચ વધતો નથી, દવાખાનામાં દાકતર ઓછા થાય છે. ખેતીવાડીનો વિકાસ જોવામાં આવતો નથી. પૈસાના ઢગ સાચવ્યે પ્રજાને કશો લાભ થાય નહિ. ઢગલામાં ઢગલો ઉમેર્યાથી કશું લોકહિત સધાય નહિ.

## છેલ્લા આઠ વર્ષોમાં થયેલ કરનો વધારો ?

- ૧ મકાનના ચોથ ઉપર ૩) ને બદલે પાંચ ટકા
- ૨ વહીલાતનામા ઉપર ૦.૧૧ રૂ. ને ૧) રૂ.
- ૩ એન્ટરટેઇનમેન્ટ ટેક્સ
- ૪ વહીવટ ટેક્સ
- ૫ કારખાના ઉપરનો ટેક્સ
- ૬ ખાંડ ઉપર ૦.૧૧ ને બદલે ૧) રૂ.
- ૭ દેશી ખાંડ ઉપર ત હતી તેને બદલે ૦.૧૧ રૂ. ની જગ્યાત
- ૮ સાઈકલ રેજીસ્ટ્રેશનમાં વધારો

- ૯ વારસા સર્ટીફિકેટની શીમાં વધારો  
 ૧૦ રેતી ઉપર કર  
 ૧૧ મસવાડી વેરો વધારો  
 ૧૨ કોલેજ શી વધારો  
 ૧૩ શાળા શી વધારો  
 ૧૪ પાણીના દરની અંદર વધારો  
 ૧૫ ટર્મિનલ ટેક્સ.

### સ્થાનિક સ્વરાજ્ય

રાજ્યમાં જે ગામપંચાયતો છે તેમાં કશું ચૈતન્ય જોવામાં આવતું નથી. ગામડે ગામડે પ્રજાકીય પંચાયતો હોય, ગામનો સ્થાનિક વહીવટ એની મારફતે ચાલે, ગામલોકને સ્વરાજ્યની પ્રજાતંત્રની-જાહેર-જીવનની એ રીતે તાલીમ મળે, ન્યાય ચોકખો અને સૌધો થાય, વહીવટનો ખર્ચ હળવો થાય, ગામડાંની આવકનો મોટો હિસ્સો ગામડાંમાં જ લોકકલ્યાણની યોજનાઓ માટે ખર્ચાય. ગામડાંના રસ્તા દુરસ્ત થાય અને બંધાય, ગામની શેરીઓ સ્વચ્છ રહે, તેમાં દીવા-બત્તીની સગવડ વધે જળાશયો વધે અને ચોકખાં રહે, શાળા સંસ્કાર સિંચનનું ધામ બને, મંદિર પવિત્રતાની સુવાસ પ્રસારે, ચોરો લોક કેળવણીનું સાધન બને, અમલદારી અને ન્હાના નોકરિયાતોથી દબાયેલો ગામડાંનો લોકસમૂહ તેમના ઓથારથી મુક્ત બને અને રાજ્યના વહીવટી તંત્રમાં સમજપૂર્વક રસ લેતો થાય. ગામડાંને સ્વાશ્રયી, ઉદ્યોગી, સમૃદ્ધ અને સુખી બનાવવા માટે ગ્રામપંચાયતો કેન્દ્ર રૂપ બને એવી એવી આપણી આશાઓ પડી ભાંગી છે. ગામડાના વિકટ પ્રશ્નો ઉકેલ થાય એ માટે પહેલું પગલું પણ હજી લેવાયું નથી.

સહકારી મંડળિઓ અનેકવિધ ક્ષેત્રમાં સહકાર પદ્ધતિ દાખલ કરે, માલખરીદી તથા માલ વેચાણ માટે અને ઉદ્યોગ તથા ખેતીના કાર્યમાં સહકારી ધોરણ ઉપયોગી નીવડે એ દિશામાં કશી જ પ્રગતિ થઈ નથી. સંયુક્ત પ્રયાસથી પેદાશ વધે, સારા ભાવે ઉપજે, ખર્ચ ઘટે,

સોંધે લાવે બહારનો માલ આવે, અને ગામડાંને જરૂરી ચીજો ગામમાં જ પેદા થવા લાગે, તો ખેડૂતના મોં ઉપર નૂર પ્રકટે, પ્રસન્નતા આવે અને કાર્યકુશળતા વધે. આ દિશામાં સહકારી મંડળિયો ખીજ દેશમાં પુષ્કળ કામ આપી રહી છે. અહિં આપણે જ્યાંના ત્યાં હોષ્ટએ એવો ભાસ થાય છે.

મહાલોમા સુધરાષ્ટ્રનો આવી રહી છે, ક્યાંક ક્યાંક ચૂંટણી થઈ ગઈ છે, ક્યાંક ક્યાંક થવાના ભણકારા વાગે છે. ૭૫ વર્ષથી મહાલોની સુધરાષ્ટ્રની આવક રાજ્યની તિજોરીમાં જમા થતી હતી અને ત્યાંની પ્રજાના ઉપયોગમાં આવતી નહોતી. હવે તે રકમ સુધરાષ્ટ્રનો મળશે અને ગામના સુધારા પાછળ ખર્ચાશે એ ખુશી થવા જેવી વાત છે. પરંતુ આજે ૧૯૪૬ ના વર્ષમાં પણ સુધરાષ્ટ્રમાં ત્રીજા ભાગના સભ્યો તથા પ્રમુખની નિમણૂંક થશે તથા તેના વહીવટ ઉપર દરખાસ્ત અંકૂશ કેટલેક અંશે ચાલુ રહેશે એ જાણીને દિલગીરી થયા વિના રહેતી નથી. જવાબદારી આવતાં જવાબદારી ઉપાડવાની શક્તિ ખીલે છે, ભૂલોમાંથી પ્રજા પાઠ શીખે છે, અને સ્થાનિક વહીવટની તાલીમ મારફતે પ્રજા રાજ્ય તથા દેશના મહાપ્રશ્નો વિષે આવશ્યક ડેળવણી પામે છે એ વાતનું વિસ્મરણ થતું લાગે છે. જ્યારે દેશનો વહીવટ કરનારી ધારાસભાઓમાં પ્રૌઢ મતાધિકાર દાખલ થવાના પડધા વાગી રહ્યા છે, ત્યારે રાજ્યે મહાલોમાં સુધરાષ્ટ્ર માટે પણ એવો વિશાળ મતાધિકાર આપ્યો નથી, અને શહેર ભાવનગરમાં ૧૯૨૩ માં, આજથી ત્રેવીશ વર્ષ પહેલાં, અપાયેલો સાર્વત્રિક મતાધિકાર છીનવી લેવામાં આવ્યો છે એ હકીકત પ્રગટ નહિ પણ પીછેહઠ સૂચવે છે.

શહેર ભાવનગરની સુધરાષ્ટ્રની કશું કંઈની તો આપ જાણો જ છો. ૩૫ વર્ષથી તે રદ થયેલી છે. દેશમાં અન્ય સ્થળે રદ થયેલી સુધરાષ્ટ્રનો ફરીથી સ્થાપિત થઈ છે, પણ અહિં તો એક અમલદારનો આપખુદ વહીવટ કાયમી બન્યો છે. નવી ચૂંટણી આવે છે એવા

ભણકારા છેલ્લા છ-આઠ માસથી સંભળાય છે, પણ તેના કયાંય દર્શન થતા નથી. જગતમાં આપખુદનો લોપ થઈ રહ્યો છે ત્યારે આપણા શહેરમાં તો તે અમરપટો ભોગવતી હોય એવો ભાસ થાય છે.

શહેર સુધરાઈને દાખી દઈને રાજ્યે વહીવટી સમિતિ નીમેલી. તેની મદદ લઈને રાજ્યે શહેરની પ્રજા ઉપર આંતર કર નાખ્યો છે. સમિતિના સભ્યોએ પણ રાજીનામાં આપ્યાં, ત્યારે એક અમલદારની મદદથી આજે એ કર ઉધરાવવામાં આવે છે. સુધરાઈનાં સાધનો પૂરતાં છે કે કેમ, શહેરીઓ આજે કેટલો કર ખરેખર ભરે છે, ખાડો રહેતો હોય તો તે શી રીતે પૂરવો, એ સંબંધે કશી તપાસ કરવાની જરૂર જણાઈ નથી, પ્રજાપક્ષ સમજવાની પરવા રખાઈ નથી, પ્રજાને શિરે તેને સોંપેલી હકુમત ખૂંચવી લખને લાખોનો કર ઠોકી ખેસાડવામાં આવ્યો છે. સ્થાનિક સ્વરાજ્યની પ્રગતિ આથી બીજી શી હોઈ શકે ?

આપણા સ્થાનિક સ્વરાજ્યમાં પ્રાથમિક શિક્ષણ, દવાશાળાઓ, જળાશયો, ડ્રેનેજ આદિ લોકોપયોગી કાર્યોનો સમાસ થતો નથી. લોકોના પ્રતિનિધિઓને આ લોકોપયોગી કામમાં મત આપવાનો અધિકાર નથી એ આપણા સ્થાનિક સ્વરાજ્યના પ્રકારમાં ખાસ વિશિષ્ટતા છે !

ભાવનગર શહેરના મ્યુનિસિપલ વિસ્તારમાં કૃષ્ણનગરનો આશરે ત્રણ ગણો વિસ્તાર ભેળવી દેવામાં આવ્યો છે. તેને માટે નથી કશી ખર્ચની જોગવાઈ કરવામાં આવી, નથી લોકોના પ્રતિનિધિઓની સલાહ લેવામાં આવી. ૧૯૨૩ માં સુધરાઈનો ધારો ઘડતી વેળાએ સ્વ. સર પ્રભાશંકરે જશેનાથની જાહેર સભામાં નવી જવાબદારીઓને અંગે શહેરની પ્રજાને જે જાહેર રાજ્ય કોલ આપ્યો હતો તેનો આથી લોપ થયો છે એ કંઈ કથા હૃદયવિદારક છે.

શહેર ભાવનગરની સુધરાઈ માટે છેલ્લી ચૂંટણી ૧૯૩૫ માં થઈ

હતી. છેલ્લા ૧૧ વર્ષથી નવી ચૂંટણી થઈ જ નથી, અને હવે ક્યારે થશે તેની આગાહી થઈ શકતી નથી એ વર્તમાન વહીવટી તંત્રની રીતરસમ સમજવા માટે પૂરતું ગણાવું જોઈએ.

### ધારાસભા

૧૯૭૯ના મે માસમાં પ્રજાને રાજ્યતંત્ર સાથે જોડવા તથા ચૂંટાયેલી બહુમતિવાળી ધારાસભા આપવા વિષે રાજ્યે જાહેરાત કરી. ૧૯૪૦ના જૂન માસમાં રાજ્યે ધારાસભાનાં બંધારણની રૂપરેખા જાહેર કરી. ૧૯૪૧ના ઓક્ટોબરમાં ચૂંટણીની કલમ મોકૂફ રાખીને સર્વથા નીમાયેલી ધારાસભાની જાહેરાત થઈ. અને તેમાં ૧૯૪૧ના ડીસેંબરમાં ધારાસભાનો કાયદો પ્રગટ થયો. પરિષદે તથા આમ-જનતાએ નીમાયેલી ધારાસભાનો બહિષ્કાર પોકાર્યો. છતાં, ધારાસભામાં રાજ્યનિયુક્ત સભ્યો બેઠા. દરબાર નિયુક્ત સભ્યો પણ વહીવટીતંત્રની આપખુદીથી કંટાળ્યા, અને તેમણે પણ ૧૯૪૪ ના એપ્રિલ માસમાં ધારાસભાની બેઠકનો બહિષ્કાર કર્યો. સર્વતિરસ્કૃત એ સભાએ તે પછી થોડા શ્વાસ લીધા, અને આખરે ૧૯૪૫ ના ઓક્ટોબર માસમાં તેની અંત્યેષ્ટિ ક્રિયા થઈ. ધારાસભાના કાયદાની કલમ ૧૧ પ્રમાણે નવી ધારાસભા આ વર્ષના મે માસ સુધીમાં અસ્તિત્વમાં આવવી જોઈએ. થોડા દિવસ પહેલાં રાજ્યે હુકમ કરીને એ કલમનો અમલ મોકૂફ રાખ્યો છે, અને ઓક્ટોબરના અંત સુધી ધારાસભા વિના ચલાવી લેવાની સત્તા મેળવી લીધી છે.

ના. મહારાજશ્રીએ ધારાસભા માટે ચૂંટણીના નિયમો વગેરે તૈયાર કરવાનો હુકમ કર્યો છે. છતાં રાજસેવકોએ આજની તારીખ સુધી એ રાજગાનું પાલન કરવાની તરદી લીધી નથી. અંગ્રેજ સરકાર મુડીમેન કમીટી, સાયમન કમિશન, ત્રણ ગોળમેજી પરિષદો, થોડીક ખાસ સમિતિઓ, જોઈન્ટ સિલેક્ટ કમીટી આદિ વિધિ કરીને જો ૧૦-૧૨ વર્ષ વીતાવી શકે અને તે પછી ૧૯૪૫નો અજખામણો બંધારણનો કાયદો કરી શકે, અને તેમાં પણ એક ભાગનો અમલ



કરીને બીજા લાગતો અમલ મોકૂફ રાખી શકે, તો દીવાન સાહેબ પણ કાં એ પદ્ધતિએ એટલો સમય ન વીતાવી શકે ?

દીવાન સાહેબે ૧૯૩૭ ના ડિસેમ્બર માસમાં દીવાનગીરી સંભાળી. થોડા જ માસમાં તેઓ વિદેશયાત્રાએ સિધાવ્યા. પ્રજાકીય સુધારાની માગણી સંબંધે વિચાર કરવા થોડો સમય માગ્યો. અમેરિકાથી પાછા ફરતાં પ્રજાપરિષદે પોતાની જવાબદાર રાજ્યતંત્રની નીતિ જાહેર કરવાની તથા તેનો અમલ કરવા કાર્યક્રમ નક્કી કરવા પ્રજાકીય બહુ-મતિવાળી સમિતિના નિમણૂક કરવાની માગણી ના. મહારાજા સમક્ષ રજૂ કરી.

ઉત્તર તો શાનો જ મળે ? સમય વીતાવ્યો. રાજકોટની પ્રજાએ જવાબદાર રાજ્યતંત્ર માટે સત્યાગ્રહનો સંગ્રામ ખેડ્યો. કાઠિયાવાડની પ્રજા ખળભળી ઊઠી. આ રાજ્યની પ્રજાએ પણ તેમાં મહત્વનો ભાગ લીધો. પ્રજાકીય માગણી ફરીથી રજૂ થઈ. સત્તાધિકાર સમિતિ નિમીત્તે તેની સત્તાધી તંત્ર ચલાવવા તથા તેમાંથી પ્રજાને સંતોષે તેવું બંધારણ રચવાની ઇચ્છા દીવાન સાહેબે કાર્યકરો સમક્ષ જાહેર કરી. તેનો અસ્વીકાર થયો. રાજકોટની લડત સફળ થઈ. દીવાન સાહેબ પોતે મહાત્માજી સમક્ષ ગયા અને જવાબદાર રાજ્યતંત્રની રૂપરેખા ત્યાંથી લેતા આવ્યા. રાજકોટને માટે જે લાઇ આવ્યા તે ભાવનગરને પોતાના તંત્રવહીવટ દરમ્યાન આપવું પડે જ ને ? ત્યારે તો એ વિષે તૈયારી હતી.

ત્યાં તો રાજકોટની લડતમાં એટલા આવી. અહીં પણ સૂર બદલાયો. પ્રજાકીય માગણી સંતોષવાની વળી અપીલ થઈ. એમણે સર્વથા દરબારનિયુક્ત પ્રજા પ્રતિનિધિ સભાને કચ્છસ્થાનમાંથી ખોદી કાઢવાની ઇચ્છા દર્શાવી અને એ નિમાયેલા માનવીઓની મદદથી પ્રજાને સંતોષવા માટે બંધારણ ઘડવાની તૈયારી દાખવી, કાર્યકરોએ તેનો અસ્વીકાર કર્યો. મહાત્માજીની દરમ્યાનગીરીથી રાજકોટમાં ફરીથી પ્રજાનો વિજય થયો. વળી, અહીં સૂર બદલાયો. ઔદ્યોગિક નહાનકડા

રાજ્યમાં જે હોયે જવાબદાર રાજ્યતંત્રનો પ્રયોગ થઈ રહ્યો છે તેને અનુસરીને તેવો પ્રયોગ આ રાજ્યમાં કરવાનું દીવાન સાહેબે સ્વીકાર્યું. રાજકોટમાં મહાત્માજીએ જ્વાયર ચૂકાદાનો લાલ લેવાનું ત્યાજ્યું. અહીં ઔધ બંધારણની વાત તુરત જ પડી ભાંગી. વચનોનું વિશ્વરણ થયું. સરદાર વલ્લભભાઈ પટેલના પ્રમુખપણા નીચે અહીં પરિષદની પાંચમી બેઠક ભરાઈ. જવાબદાર રાજ્યતંત્રની માગણી આપણે બુલંદ સ્વરે કરી. પરંતુ, તે દરમ્યાન સુધારાની અર્થશૂન્ય નીતિ જાહેર થઈ; તે પહેલાં કોમી મંડળની સ્થાપનાને અંગે દોરીસંચાર થયો. કોમી વાતાવરણ તંગ બનવા પામ્યું. પ્રમુખશ્રીના સરખસ ઉપર હીચકારો હુમલો થયો. રાજ્યના પોલિસવડાને જે વિષે અગાઉથી ચેતવવામાં આવ્યા હતા તે જ કૃત્ય તે જ શંકિત સ્થળે બન્યું અને રાજ્ય તે અટકાવવાને અશક્ત બન્યું કે રહ્યું.

ધારાસભાના હાલના ધારા માટે પ્રજાએ ઉત્સાહ દર્શાવ્યો નથી. તેમાં ભારેભાર અનામત સત્તાઓ, મર્યાદા અને અંદૂશો ઠાંસીઠાંસીને ભરવામાં આવ્યા છે. દીવાનને દીવાન ઉપરાંત ધારાસભાના પ્રમુખ, દરબારશ્રી-અથવા દરબારશ્રીના અંગભૂત, ના. મહારાજશ્રીના સલાહકાર ઇત્યાદિ અનેક સ્વરુપો તેમાં આપવામાં આવ્યાં છે, અને નિરંકુશ આપખુદ રાજ્ય-પદ્ધતિનું પાછલે બારણેથી સમર્થન કરવામાં આવ્યું છે. આવા વિરુપ અને અસંતોષકારક ધારાનો પણ અમલ થયો નથી, થતો નથી, એ હકીકત વર્તમાન રાજસૂત્રધારોના માનસનું પ્રતિબિંબ પાડે છે.

ધારાસભાની ચૂંટણી આવે છે એમ દીવાનસાહેબે અનેક સ્થળે જાહેર કયું છે. એ માટે તૈયાર થવાનું તેમણે આહવાન આપવા માંડ્યું છે. ચૂંટણીના નિયમો-ઉપનિયમો તૈયાર થાય છે એમ મહિનાઓથી બોલાય છે. નિયમો તૈયાર પડ્યા છે એમ કહેવાય છે. પ્રજાના પ્રતિનિધિઓ એ વિષે કાંઈ જાણતા નથી. એમની સલાહ એ વિષે લેવાઈ નથી. એને વિષે શંકાઓ ઉપજાવે એવી ઘણી ઘણી

અફવાઓ આવે છે. પ્રજ્ઞશક્તિને વિકસાવવાને બદલે તેને રૂંધવા માટે તેમાં ઠીક ઠીક સામગ્રી ભરી છે એમ કહેવાય છે.

આપણને વર્તમાન રાજ્યવ્યવસ્થામાં રસ નથી, વર્તમાન ધારા-સભાના ધારામાં રસ નથી, તો પછી તેના નિયમેનું આપણે વળી શું મહત્ત્વ હોય ? આપણી માગણી તો સ્પષ્ટ અને સુરેખ છે, ગંધ ખેડકમાં એ આપણે જાહેર કરી ચૂક્યા છીએ. આ પ્રસંગે આપણે એનો પુનરુચ્ચાર કરીશું. જવાબદાર રાજ્યતંત્ર એ પરિપક્વનું ધ્યેય છે. એની પ્રાપ્તિ વિના આપણે જીવવાના નથી. એ વિના રાજ્ય પ્રજ્ઞ કોઈનું કલ્યાણ નથી. એની સિધ્ધિની આડે આવવા મથતા તમામ પ્રત્યાધાતી બળો રાજ્ય-પ્રજ્ઞની ભારેમાં ભારે કુસેવા કરી રહ્યા છે. પ્રજ્ઞની એ તીવ્ર મહેન્ટ પાર પાડવામાં સર્વ કલ્યાણ છે. એનો વિરોધ કરવામાં સર્વનાશ સમાયેલો છે. રાજપુરુષોએ પોતાની પસંદગી કરી લેવાનો સમય આવી ચૂક્યો છે.

### એક અમંગળ એધાણ

રાજ્યતંત્રની સર્વત્રાહી સમાલોચના થઈ શકે તેમ છે. તેનાં અનેકાનેક અનિષ્ટો પ્રકાશમાં લાવી શકાય તેમ છે. પરંતુ, આજે આપણને તેમાં રસ નથી. એ કાર્ય માટે ઉત્સાહ નથી. આપણે વ્યક્તિ-એની અદલીઅદલીમાં માનતા નથી. આપણને ચોક્કસ મર્યાદિત સુધારાઓ આંકવી શકતા નથી. આપણે એકલથ્યુ સત્તાનો વિરોધ કરીએ છીએ. આપણે આપખુદ રાજ્યતંત્રની પદ્ધતિમાં પડતો માગીએ છીએ. આપણે પ્રજ્ઞની સાર્વભૌમ સત્તામાં માનીએ છીએ. રાજ્યના સર્વ સુવધારોએ એ મહાન સત્તાની ઉપાસના કરવાની છે, એની કલ્યાણ કામનાઓ માટે ખપી જવાનું છે. જવાબદાર રાજ્યતંત્રના ધ્યેયને પહોંચવા માટે આપણે જે ભગીરથ પ્રયાસો કરવાના છે, તે જોતાં મામુલી પ્રશ્નો માટે આપણે સમય ફાજલ પાડી શકતા નથી. તેમ છતાં, છેલ્લાં થોડાં વર્ષોથી એક અનિષ્ટ પ્રથા ધીરે ધીરે, જાણે

ચોરી છૂપીથી હોય તેમ, આપણા રાજ્યતંત્રમાં પ્રવેશ પામી રહી છે, અને તંત્રને બ્રષ્ટ કરી રહી છે, તે તરફ આપનું લક્ષ ખેંચવાની ફરજ મહારે બળવવી જોઈએ.

અમલદારી નિમણુંકોમાં અને કેટલેક અંશે નહાતા નોકરોની નિમણુંકોમાં પણ, જે પક્ષપાત, વંશપરંપરાગત વારસો, મામા-માશી સંપ્રદાય તથા એક ખાસ જાતિની તરફલુમાં બેદલવાવ પ્રવર્તી રહ્યાં છે તે જોઈને રાજ્યના સૌ હિતચિંતકો દુઃખ પામી રહ્યાં છે, ખેદ અનુભવી રહ્યાં છે. વહીવટી તંત્રમાં તેથી શિથિલતા આવી છે, નિયમનો દીકાં થયાં છે, અને નિષ્ક્રિયતા વધી છે. શુદ્ધિ શોધવાનું હવે મુશ્કેલ બન્યું છે. આ અનિષ્ટ દૂર કરવાને માટે કોઈ પગલાં લેવાયાં નથી, ત્યાં તેથી પણ વધુ ગંભીર હોય એવું એક અનિષ્ટ ડોકિયું કરી રહ્યું છે. છેલ્લાં થોડાં વર્ષોમાં બ્રિટિશ હિન્દુસ્તાનની અંદર તથા બીજા દેશી રાજ્યોમાં લડાઈના કારણે ઘણા ઉદ્યોગો વિકાસ પામ્યા છે, તેના પ્રમાણમાં મહત્વના બહુ ઓછા ઉદ્યોગો ભાવનગર રાજ્યમાં થયા છે. વત્તે ઓછે અંશે દીવાન કુટુંબનું આર્થિક હિત હિન્દુસ્તાન રજીસ્ટર વર્ક્સ તરીકે જાણીતી થયેલી એસોસિએટેડ ઈન્ડસ્ટ્રીઝ કું. લી., ભાવનગર સોલ્ટ વર્ક્સ, વેસ્ટર્ન ઈન્ડિયા શિપ બિલ્ડીંગ એસો., વેન્ટેબલ પ્રોડક્ટસ આદિ ઉદ્યોગોમાં સંકળાયેલ છે, તેથી જનતા ઉપર તથા વેપારી આલમ ઉપર ખોટી છાપ પડી છે. પરિણામે ભાવનગરમાં બીજા સ્વતંત્ર ઉદ્યોગો જાલા થઈ શક્યાં નથી અને એટલે અંશે ભાવનગરની ઔદ્યોગિક પ્રવૃત્તિની રૂકાવટ થઈ છે.

જાહેર કાર્યો માટે ખાનગી માલેકીની જમીન લેવા માટે અહીં રાજ્યોમાં ધારા હોય છે. એ ધારાને અનુસરીને જરૂરી જમીન લેવાય છે, અને જાહેર કાર્ય સરળ બને છે. હમણાં તાજેતરમાં ખાનગી ઉદ્યોગોને માટે ખાનગી માલેકીની કે કબજાની જમીન, કાયદા સંબંધ કરેલી કોઈ વિધિમાંથી પસાર થયા સિવાય, રાજ્ય તરફથી લઈ લેવાના કિસ્સા બનવા લાગ્યા છે. જનમાલની સલામતી એ રાજ્યતંત્રની

પ્રથમ અનિવાર્ય ફરજ ગણાઈ છે. ખાનગી માલેકીની જમીનને ખાનગી હિત માટે ખૂંચવી લેવી યોગ્ય છે ખરી ? આ સંબંધે જાહેર પ્રજાના હિતમાં જે જરૂરી હોય તે થવું જોઈએ, પણ તે માટે રીતસર ધારો હોવો જોઈએ. કાયદેસરની વિધિ હોવી જોઈએ પંચ પદ્ધતિએ નુકશાની તથા વળતર મુકરર થવાં જોઈએ. નિષ્પક્ષપાત ન્યાયને માટે અવકાશ હોવો જોઈએ. અમલદારી અન્યાય સામે પણ રક્ષણ મેળવવાને પ્રજાજનોને અધિકાર હોવો જોઈએ, અને તે હેતુથી સુધરેલા રાજ્યોમાં છે તેમ રાજ્ય સામે પણ દીવાની દાવા લાવવાનો અધિકાર માન્ય રહેવો જોઈએ.

## રાજવી મંડળના વડાની જાહેરાત

તાજેતરમાં રાજવી મંડળના વડા ભોપાલના નવાબ સાહેબે રાજવી મંડળ તરફથી પ્રજાકીય અધિકારોની ઘોષણા કરી છે. એ જનાવને ચારેક માસ થઈ ગયા છે, છતાં આ રાજ્યમાં કે પ્રાંતના બીજા રાજ્યોમાં એ જાહેરાતના અમલ માટે કોઈ સક્રિય પગલાં લેવાયાનું જાણવામાં આવ્યું નથી. નવાબ સાહેબ સૂચવે છે તેમ ઘણા ખરા રાજ્યોમાં પ્રજા આજે એ અધિકારો ભોગવી રહી છે એમ તો નથી જ એમ આપણે સ્વાનુભવથી જાણીએ છીએ. તો પછી જે પ્રાંતમાં રાજવીમંડળના એક અગ્રણી અને ભૂતપૂર્વ સર- નશીન પ્રાંતના રાજાસાહેબોને નેતૃત્વ આપી રહ્યા છે, ત્યાં નવાબ સાહેબની જાહેરાત પ્રત્યે દુર્લક્ષ શા માટે આપવામાં આવતું હશે ? આપણા રાજ્યમાં એ માટે કોઈ પગલાં કેમ લેવામાં નહિ આવતાં હોય ? એ જાહેરાત સંબંધે આપણે ત્યાં શી સ્થિતિ પ્રવર્તે છે તે જરા તપાસીએ.

(૧) વ્યક્તિની સલામતી : આ રાજ્યમાં વ્યક્તિઓને કાનૂની કાર્યવાહી થયા વિના લદ્દપાર કર્યાનાં ઘણાં દર્શાવેલા મોબૂદ છે. એ સત્તાને અંકૂશમાં લાવવા માટે કોઈ પગલાં ભરાયાં નથી.

ચુદ્ધ પૂરું થયે મહિનાઓ વીત્યા પણ હિન્દ સંરક્ષણ ધારા નીચે વ્યક્તિ સ્વાતંત્ર્ય હરી લેવાની સત્તા આજે હજી મેળૂદ છે.

(૨) મિલકતની સલામતી—ઘોળા કાર્મની જમીન તથા વીશ વર્ષને પટે આપેલ રૂઠિના ચકંદાની જમીનને અંગે થયેલ હુકમો આવી સલામતીનો અભાવ સૂચવે છે.

(૩) પ્રકાશન, સભાસમિતિ, સંગઠન સ્વાતંત્ર્ય—રાજ્યનો વર્તમાનપત્રો તથા છાપખાના વિષેનો ધારો લોર્ડ લીટનના કાળમાં ૧૮૭૩ લગભગ થયો છે. પોણોસો વર્ષે હજી એમાં સુધારો થાય ત્યારે ખરો. એ માટેની પ્રજાકીય માગણી હજી સ્વીકાર પામી નથી. એ ધારો છાપખાનાંઓને યૂગળાવે છે, છાપાંઓને જન્મતાં જ અટકાવે છે.

#### (૪) કાયદામાં પ્રજાજનોની સમાનતા-

હરિજનો હજી અધિકારપૂર્વક રાજ્ય ખર્યે કે રાજ્યની મદદથી કે રાજ્યના રક્ષણનીચે ચાલતી તમામ સંસ્થાઓમાં પ્રવેશ પામી શકતા નથી. અમલદારી કચેરીઓમાં, શાળા દવાખાનામાં, રેલવેસ તથા ગાડીમાં ધર્મશાળા કે મંદિરોમાં, નોકરી ધંધામાં, મિલકત ખરીદીમાં તથા બીજાં સુખસગવડોમાં હરિજનો અન્ય કોમેની સાથે સમાન અધિકાર ભોગવતા નથી. વેડનો ત્રાસ એમને કચેરી રહ્યો છે. અમલદારી તુમાખી એમને પીડી રહી છે. ત્રાવણકોર, ગ્વાલિયર, ઈન્દોરનાં ઉજ્જવળ દૃષ્ટાંતનું આ રાજ્યમાં હજી અનુસરણ થયું નથી.

#### (૫) વેઠ પ્રથા-

વેઠ પ્રવર્તે છે એટલું જ નહિ, પણ એ પ્રથાને કાયદાએ માન્ય રાખી છે. કાયદાએ બાંધેલી મર્યાદાનો સામાન્ય રીતે લોપ થાય છે, અને નિરંકુશપણે વેઠભેગાર લેવાય છે.

#### (૬) સ્વતંત્ર નિબંધક ન્યાય વ્યવસ્થા-

(ક) કારોબારી અને ન્યાયખાતાં જૂદાં છે એમ કહેવામાં આવે છે, પણ હજૂર અદાલતના વડા ન્યાયાધીશ દીવાનના મદદનીશનો

હોદ્દો ભોગવે છે, રાજ્યની કારોબારીના અંગભૂત છે, વહીવટી સત્તા ભોગવે છે, કારોબારીના પોલિસ સભ્ય તરીકે પ્રેસીક્યુશનને સૂચના આપનારી વરિષ્ઠ સત્તા ભોગવે છે અને એ જ પ્રેસી ક્યુશને કરેલા કેસો ઉપર વરિષ્ઠ ન્યાયમૂર્તિ ફેસલા આપે છે.

(ખ) ન્યાયની આખરી સત્તા મહારાજાશ્રીની ગણાય છે, અને હજૂર કોર્ટના ફેસલામાં તેઓશ્રીની સહી થાય છે.

(ગ) ન્યાયાધીશોની નિમણૂક, બહાલી, બરતરફી, બદલી ઇત્યાદિ માટે ન્યાયાધીશો કારોબારીને આધીન છે.

(ઘ) રાજ્યનાં ખીજાં ખાતાંમાં ન્યાયાધીશોની ફેરબદલી થતી હોય છે.

### (૭) રાજ્ય સામે દાદ-

રાજ્યના હૂકમને પરીણામે પ્રજાજનોને ગમે તેટલું નુકશાન થતું હોય તો પણ દીવાની રાહે રાજ્ય સામે દાદ મેળવવાની કશી વ્યવસ્થા નથી. રાજ્ય સામે દાવા લાવી શકાતા નથી.

(૮) રાજકુટુંબ માટે જૂદું ખર્ચ આંધવામાં આવેલ છે. પરંતુ તેમાં તથા સરભરા ખાતામાં ઘણો વધારો થયો છે.

(૯) ન્યાયી સમાન કર પદ્ધતિ તથા પ્રજા નિર્માણના કાર્ય માટે વિશેષ ખર્ચ—

આ રાજ્યનું જમીન મહેસુલ વડોદરા કરતાં દોઢું છે, વડોદરાનું મુંબઈ ઇલાકા કરતાં દોઢું છે, અને ઇલાકાનું ઓછું કરવાનો પ્રશ્ન વિચારાય છે. આવી છે મહેસુલ પદ્ધતિ.

કરના સામાન્ય સિધ્ધાંતોનો લોપ થાય છે. પ્રજા પાસેથી તદ્દન જરૂરી હોય તેટલો જ કર લેવો જોઈએ, અને એ કરનાં નાણાં પ્રજાહિતમાં વપરાઈને પ્રજાની સમૃદ્ધિ વધારે તેમ થવું જોઈએ. આપણા રાજ્યમાં જૂદે જૂદે સ્વરૂપે કરોડોની શીલીક એકઠી કરવામાં આવી છે. પ્રજાહિતાર્થે તેનો તો થું પણુ ઘણીવાર

તેના બ્યાજનો પણ ઉપયોગ થતો હતો નથી. છતાં, નવા નવા કર નાખવાની ભૂખ ઉઘડી છે. આવક અને ખર્ચ ઉપર પ્રગટીય અંકુશ નથી, પ્રતિનિધિત્વ વિના કર નહિ એ મૂલભૂત સિધ્ધાંતનો ભંગ થાય છે, અને પરિણામે અનેક અનિષ્ટો પેદા થયાં છે.

૪૦ વર્ષ ઉપરાંતથી વાર્ષિક અહેવાલમાં રાજ્ય તરફથી મૂડી અને જવાબદારી વિષેનું પત્રક પ્રસિધ્ધ કરવામાં આવતું હતું. આ પ્રગતિશીલ જમાનામાં એ પત્રક પ્રસિધ્ધ કરવાનું રાજ્યે બંધ કરેલ છે. પરિણામે રાજ્યની આર્થિક સ્થિતિની જરૂરી માહિતિ પ્રગતે મળવી મુશ્કેલ બની છે.

રાજવી મંડળની આ ઘોષણા ઈમાનદારી પૂર્વક થઈ હતી અને રાજ્યોની પ્રગતિ તથા રાજ્યોના ઉજ્જવળ ભાવીમાં વિશ્વાસ રાખીને થઈ હતી. તેનો દેશમાં સારો સત્કાર થયો હતો. પ્રગત્યે પણ તેના પાલનની આશાએ સેવેલી. આજ સુધી આ પ્રાંતમાં કે આ રાજ્યમાં એના અમલ માટે કશી ચિંતા સેવાઈ નથી એ અત્યંત બેદુરનક બીના છે.

### વર્તમાન રાજ્ય વ્યવસ્થા

બંધારણીય દૃષ્ટિએ આપણે ત્યાં એકદમ શાસનપ્રણાલિનો અમલ થઈ રહ્યો છે. પ્રગતના સાર્વભોમત્વનો સ્વીકાર થયો નથી. ના. મહારાજશ્રી પોતે ધારે તે કરી શકે એવી વિશાળ અબાધિત સત્તા તેઓશ્રી ધરાવે છે. હકીકતે તેઓશ્રી તેમના દીવાનની સલાહ મુજબ રાજ્ય કરે છે. મહારાજ તખ્તસિંહજીએ કારોબારી કાઉન્સિલ મારફતે તંત્ર ચલાવ્યું. સગીર વહીવટ દરમ્યાન દશબાર વર્ષ કાઉન્સિલ વહીવટ ચાલ્યો, પરંતુ આપણા દીવાન કુટુંબને સાધીદારો બેઠે. સમાનભાવે મંત્રણા ચલાવીને વહીવટ ચલાવવાનું અનુકૂળ પડતું લાગતું નથી. રવ. સર પ્રભાશંકરે તથા શ્રી અનંતરાયભાઈએ દીવાનગીરી



કરીને સત્તાના તમામ દોર પોતાના હાથમાં રાખવાનું પસંદ કર્યું છે. એમણે મદદનીશો રાખ્યા છે ખરા. પરંતુ, તેમની સલાહ વળનદાર ગણાતી હોય એમ જણાતું નથી. માનીતા મદદનીશની વાત જુદી છે. ધારાસભાના ધારામાં પણ આજ પ્રથા ચાલૂ રાખવાનો પ્રયત્ન થયો છે. વડોદરાનું બીજી રીતે આણું પાતળું અનુકરણ થયું છે તેમ કારોબારી કાઉન્સિલ સંબંધે ત્યાંનો અનુભવ અહિં સત્કાર પામ્યો નથી.

વહીવટ નીલમબાગથી ચાલે. અનંતવાડીથી ચાલે કે મોતી બાગથી ચાલે, એ મહત્ત્વનો પ્રશ્ન નથી. એમાં પ્રગ્નમતને કેટલું સ્થાન છે એ મુદ્દાનો પ્રશ્ન છે. રાજ્યની કચેરીઓ મોતીબાગમાં છે, રાજનીતિ અનંતવાડીમાં ઘડાય છે, રાજમુદ્રા નીલમબાગમાં મૂકાય છે. એમાં કયાંય લોકમતને સ્થાન નથી. લોકોપકારની ગમે તેટલી ઈચ્છા હોય, લોકસેવાની ગમે તે યોજના તૈયાર થાય, લોકહિતના કામ માટે ગમે તેટલી રકમ કાઢવામાં આવે, તો પણ જ્યાં સુધી પ્રગ્નનો સાચા હિલનો સહકાર મેળવાયો નથી, ત્યાં સુધી એ બધું મિથ્યા થાય છે. એનું કશું સંગીન પરિણામ આવતું નથી. પ્રગ્નનો સહકાર મેળવવા માટે તેમના વિશ્વાસના પ્રતિનિધિઓ જોડે પ્રથમથી મંત્રણા કરવી જોઈએ અને યોજનાઓના વિકાસમાં અને અમલમાં પહેલેથી છેલ્લે સુધી સમાન ભાવે તેમને સાથે રાખવા જોઈએ. દુર્ભાગ્યે એ કાર્યપદ્ધતિનો આપણા રાજ્યતંત્રે સ્વીકાર કર્યો નથી. પહેલાં યોજના ઘડાય છે, કાર્યક્રમ નક્કી થાય છે, કાર્યકરો મુકરર થાય છે, અંદાજ મૂકાય છે. બધું બરાબર ગોઠવી લીધા પછી પ્રગ્નના પ્રતિનિધિઓને છેક છેલ્લે તબક્કે બોલાવવામાં આવે છે, યોજનાએલા ચોકડામાં ગોઠવવાનું તેમને નિમંત્રણ મળે છે, અને એ રીતે પાદા બનવાનું કબૂલ થતું નથી, તો ‘સહકાર’ નહિ કર્યા બદલ દોષારોપણ કરવામાં આવે છે. આપ સમજી શકશો કે આમાં સહકાર નહિ પણ સત્તા સ્વીકાર માટે નિમંત્રણ આપવામાં આવે છે. એને અંગ્રેજીમાં ‘ડિકટેશન’ કહેવામાં આવે છે.

મહારે કબૂલ કરવું જોઈએ કે આપણે આપખુદીથી થાકી ગયા છીએ. કેવળ સદ્ભાવ કે શુભેચ્છા કાંઈ કામના નથી. પરોપકારી તંત્ર હોય તો પણ એની આપખુદી, જાત્ર સ્વમાનશીલ પ્રજાજનોને ખૂંચતી હોય છે. આજે જેમ જગત સમક્ષ અને દેશ સમક્ષ મહા-પ્રશ્નો અને વિકટ સમસ્યાઓ ખડા થયાં છે, તેમ આપણા રાજ્ય સામે પણ તે પડ્યાં જ છે. એનો ઉકેલ વર્તમાન રાજ્યવ્યવસ્થાની નીચે શક્ય નથી એ આપણા અનુભવની વાત છે. મધ્ય યુગની શાસન-પ્રણાલિ વર્તમાન યુગના મહાપ્રશ્નો ઉકેલી શકે તેમ નથી. આજે સર્વસંમતિ પામેલી ભાવનાઓ અને આદર્શો તત્કાલ વ્યવહાર અમલ માગે છે. દરેક માનવી પ્રમાણિક વ્યવસાય કરીને પેટ ભરીને ખોરાક ખાઈ શકે એ વ્યવસ્થા જરૂરી છે. દરેક માનવીને વસ્ત્રો મેળવવાનો પૂરો હક છે, હવાપાણીની સામે રક્ષણ માટે એને પોતાનું ઘર હોવું જોઈએ. દરેક નાગરિકને શિક્ષણ, સંસ્કાર, આસાથેશ, આરામ તથા આરોગ્ય પ્રાપ્તિનાં સાધનો મેળવવાનો અધિકાર છે. આ પ્રશ્નોનો ઉકેલ નવી સમાજરચના કર્યાં જ આવવી શકશે. પ્રજાકીય સરકારે જ આવા ઉદ્દામ પગલાં લઈ શકે. સમાજની નવી રચના એ આપણા દેશની આઝાદી માટે તથા દેશપરદેશની શાન્તિ માટે અતિ આવશ્યક વસ્તુ છે. આપણા રાજ્યની પ્રજાએ પણ દેશની પ્રજા જોડે જનકલ્યાણના આ ભવ્ય આદર્શમાં સાથ આપવાનો રહ્યો છે. સંપૂર્ણ જવાબદાર રાજ્યતંત્રની સ્થાપના સિવાય એ શક્ય નથી. નવા યુગનું સર્જન માગે છે કે રાજ્યસ્થાની પ્રજા પણ સત્તાનાં સૂત્રો હાથમાં લઈને પોતાની કાયા પલટી નાખે.

સ્વરાજ્ય, આત્મશાસન, જવાબદાર રાજ્યતંત્ર એ એક જ વસ્તુનાં જૂજ્યાં નામો છે. સ્વરાજ્યની ઝંખના આજે એટલી તીવ્ર બની છે અને એને માટેના પ્રયાસો એટલા જલદ બન્યા છે કે ધ્યેય પ્રાપ્તિ હવે હાથવેંતમાં જ છે. પ્રાંતોની પ્રજા જ્યારે સ્વરાજ્ય ભોગવતી હશે, ત્યારે ખોખા જેવાં રાજ્યો પોતાની પ્રજા ઉપર સત્તાનો દાર

ચલાવતા રહેશે એ વાત કલ્પનાતીત છે. રાજ્યોએ પોતાની પ્રજાને તૈયાર કરવી પડશે, પ્રાંતોની પ્રજાની પંક્તિમાં એને મૂકવી પડશે, અને નવા ભારતના અવિભાજ્ય અંગો તરીકે તેને પોતાનું માનવતું સ્થાન મેળવવામાં મદદગાર થવું પડશે. રાજવીઓ માટે આ એક ઉદ્ધાત ધ્યેય છે. તેઓ પોતાને દેશભક્ત કહાવે છે, દેશના ગૌરવ માટે બલિદાન આપવાની તૈયારી દાખવે છે, હવે તો દેશની આઝાદી માગી રહ્યા છે, તો પોતાની પછાત પ્રજાને આગળ લઈ જવા માટે અને પ્રાંતોની પ્રજાની હરોળમાં તેને મૂકવા માટે શું તેઓ થોડો શો ત્યાગ નહિ કરી શકે ?

ખરેખર તો એમણે ગૂમાવવાનું પણ શું છે ? રાજવીઓ આજે પોતાના મંત્રીઓ કે અમાત્યોદ્વારા રાજ્ય કરે છે. પોતાની પ્રજા ઉપર પારકાનું આધિપત્ય બેસાડે છે, તેને બદલે પોતાની જ પ્રજાના વિશ્વાસુ અને પસંદગી પામેલા પ્રતિનિધિઓ દ્વારા રાજ્યતંત્ર ચલાવવામાં એમને શું ગૂમાવવાનું હશે ? આજે રાજ્યપ્રજાની વચ્ચે એક દીવાલ ખડી થઈ છે, અસંતોષ અને અવિશ્વાસ વધ્યે જાય છે, અકુદરતી વાતાવરણ ખડું થયું છે. એને બદલે પ્રજાને વિશ્વાસમાં લઈ, તેની મનોકામના સમજી, પ્રજાકીય મહેત્ત્વાને જો સંતોષવામાં આવે તો પડું પડું થઈ રહેલી રાજવી સંસ્થાને મજબૂતી મળી જાય, પ્રજાનો સંતોષ તેને નવપલ્લવિત કરે અને પ્રજાહૃદયની પ્રસન્નતા એને આવરદા બક્ષે. સ્વાર્થ અને પરમાર્થનો આવો સુભગ સંગમ જોવા જેટલાં દૂરદેશી અને ચતુરાઈ શું રાજવી મહાળમાં નહિ હોય ? મુત્સદ્દીવાનું આવરણ જો આપું આવે તો તેને હઠાવતાં તેમને નહિ આવડે ? યુગનો સંદેશો એમને નહિ સંભળાતો હોય ?

હિન્દુસ્થાન આજે સ્વાધીનતાને આરે ઉભું છે. સ્વતંત્ર ભારતમાં રાજસ્થાનો અવિભાજ્ય અંગો તરીકે જ સ્થાન મેળવી શકે. સ્વતંત્ર ભારતની પ્રજા સ્વરાજ્ય ભોગવતી હશે. તેના અંગભૂત રાજ્યોની પ્રજા ત્યારે શું પાશ્વી આણુ સ્વીકારવાનું ચાલુ રાખશે ? આ વિચાર જ

અકલ્પનીય છે. ગાંધીજી જેને કિસાન-મજદૂર રાજ્ય કહે છે, જેને આમ જનતાનું, દરિદ્રતારાયણનું, રાજ્ય કહી શકાય, તેવા રાજ્યમાં એક માનવીની એકલથ્યુ સત્તા શી રીતે ટકી શકવાની હતી? રાજ સાહેબોએ ઝડપી પગલાં લેવાનો સમય આવી લાગ્યો છે, કાઠને પાછળ રહ્યું પોષાશે નહિ. એમના અસ્તિત્વનો પ્રશ્ન આજે તુલામાં પડ્યો છે. આજનો એમનો નિર્ણય એમના ભાવિનો પણ નિર્ણય કરી નાખશે.

ભાવી ભારતમાં રાજ્યો એકલા અટૂટા ઉંભા રહી શકશે નહિ. પ્રગતિશીલ રાજ્યતંત્રો ચલાવવાને અશક્ત હોય એવાં રાજ્યનું સ્વતંત્ર અસ્તિત્વ કદંબી શકાય તેમ નથી. પોતાની હઠમતમાં રાજ્યોએ પ્રજા-તંત્ર સ્થાપવાનાં છે, ન્હાનાં રજવાડાંએ વિશાળ તંત્રોમાં વિલીન થવાનું છે, અને દેશ સમસ્તની પ્રજાના અબ્યુદય સાથે પોતાનાં ભાગ્ય જોડવાનાં છે. રાજસ્થાની પ્રજાએ પણ ન્હાનાં ન્હાનાં રાજ્યની પોતાની કલ્પના છોડીને સ્વતંત્ર ભારતમાં સમાન એકમે તરીકે જોડાયેલાં વડા રાજ્યો તથા રાજ્યસમૂહોની કલ્પના સેવવાની છે. વિસ્તાર, વસતિ, આવક તથા પ્રગતિશીલતાની દૃષ્ટિએ હાલના પ્રાંતોની સમાન કક્ષાએ ઉભા રહી શકે અને જેના રાજ્યતંત્રો પ્રાંતોની માફક પ્રજાને જવાબદાર જનતા હોય તેવા મોટા રાજ્યો અથવા મોટા અનેકા રાજ્યસમૂહોને માટે જ દિનંદના ભાવી અંધારણમાં અવકાશ રહેવાનો છે એ હકીકત પ્રજાએ તથા રાજવીમંડળે પચાવવાનો અવસર આવી પહોંચ્યો છે.

થોડા માસમાં દેશનું ભાવી અંધારણ ઘડવા અંધારણ ઘડનારી સમિતિ બેસશે. તેમાં પ્રાંતો તરફથી લોકોએ ચૂટેલી ધારાસભાઓના પ્રતિનિધિઓ બેસશે. રાજસ્થાનોના પ્રતિનિધિ તરીકે રાજવીઓ આજ સુધી બેસતા આવ્યા છે. રાજવીઓ હાલના સંયોગોમાં પ્રજાના હૃદયનો પડ્યો પાડી શકે નહિ, તેનું પ્રતિનિધિત્વ કરી શકે નહિ. રાજપ્રજાના હિતો આજે જૂનાં પડ્યાં છે. આમજનતાની જરૂરિયાતો

સમજી પણ ન શકે તેટલા દૂર તેઓ આજે વસે છે. રાજસ્થાની પ્રજાની માગણી છે કે અંધારણુસમિતિમાં રાજ્યો તરફથી પ્રજા-પ્રતિનિધિઓ બેસવા જોઈએ. અને તેની પસંદગી પ્રજા તરફથી થવી જોઈએ. કહેવાતી ધારાસભાઓ એ કાર્ય માટે પ્રજાનો પૂરતો વિશ્વાસ ધરાવતી નહિ હોવાથી હાલ તુરત તો પ્રજાપરિષદો કે અખિલ હિન્દ દેશી રાજ્ય પ્રજાપરિષદ જેવી સંસ્થાઓનો આ હેતુ માટે સ્વીકાર કરવો જોઈશે.

ભાવી અંધારણુ માટે રાજવી મંડળે દેશને ઉપયોગી એવું વિધાયક વલણ લીધું હોવાનું આપણે સાંભળીએ છીએ. ભારતની સ્વતંત્રતા, અખંડિતતા અને વિદેશી સાર્વભૌમત્વનો અસ્વીકાર એવાં દેશોપયોગી સિદ્ધાન્તોનો તેમણે સ્વીકાર કર્યાનું જાણીને આપણે અધા ખૂબ પ્રસન્ન થયા છીએ, હવે અંધારણુ સમિતિમાં પ્રજાને સાચું પ્રતિનિધિત્વ આપીને તથા પ્રજાતંત્રની આખતમાં પ્રજાને પ્રાંતોની પ્રજાની સમાન કક્ષાએ મૂકીને રાજવીઓ દેશભક્તિનો પોતાનો દાવો પુરવાર કરશે. અને લોકહિત્ય જીતી લેશે એવી આશા સેવવી એ શું વધુ પડતું છે ?

રાજવીઓએ શું કરવું એ તેમણે જોવાનું છે. જમાનાની સાથે રહીને દેશાન્નતિના કાર્યમાં મદદગાર થવું કે યુગખળની સામે ચાલીને પ્રવાહમાં ઘસડાઈ જવું એ મહાપ્રશ્નનો નિર્ણય તેઓ પોતે કરી શકશે. આપણે તો પ્રજાશક્તિ વધારવા માટે કટિબદ્ધ થવું પડશે. સૈકાજૂતી તંદ્રા ઉડાડવી પડશે, આળસ છોડવી પડશે, વ્યવસ્થાશક્તિ વધારવી પડશે, પ્રજા અંગમાં દાખલ થયેલાં દૂષણોને કાઢવા માટે મહાપ્રયાસો આદરવા પડશે. એ હેતુ માટે આપણે પ્રજાપરિષદની સ્થાપના કરી છે. આજે ત્રેવીશ વર્ષે પરિષદ યૌવનમાં પ્રવેશે છે. આપણે પ્રતિનિધિઓ તથા મહાસમિતિના સભ્યો ચૂંટણીથી આ વર્ષે મેળવ્યા છે, મહાલોમાં પ્રજામંડળો સ્થાપ્યા છે. ગામડાંમાં પ્રવેશ શરુ કર્યો છે. આટલું પુરતું નથી. કાર્યકરોનું જૂથ વધારવું પડશે. મહાલ પ્રજા-

માંડળો ચલાવવા માટે આજીવન સેવકો મેળવવા જોઈશે. તપ્પા તથા ગામડાંમાં આપણા પ્રતિનિધિઓ સ્થાપવા પડશે. ગામડાથી માંડીને રાજધાનીના શહેર સુધી પરિષદનો પ્રવેશ જોઈએ, તેના પ્રતિનિધિ તથા કાર્યકર જોઈએ, તેની શાખાઓ જોઈએ, આજીવન વ્રતધારી સેવકો જોઈએ. આ કાર્ય એક માણસનું નથી, થોડા કાર્યકરોનું નથી. આ કાર્ય માટે આપે સૌએ સક્રિય રસ લેવો જોઈશે, સાથ આપવો પડશે, આમ જનતાનો ઉત્સાહ વધારવો પડશે. આપણે ન્હાના ન્હાના મતભેદો અને મામૂલી વાતોને છોડીને સાથે મળીને સંયુક્ત પ્રયાસ કરીશું, તો ધ્યેય પ્રાપ્તિ એ નિશ્ચિત છે એ વિષે મને શંકા નથી.

શક્તિ વધારવા માટે, પ્રજામાં સંજીવિની છાંટવા માટે, પૂ. ગાંધીજી એ આપણને સ્વનાત્મક કાર્યક્રમ આપ્યો છે. કાર્યકરોની રૂચિ, પ્રકૃતિ, શક્તિ અનુસાર પસંદગી પામી શકે એવો એ વિશાળ અનેક પાંખડીવાળો અને બહુરૂપ ધરાવનારો છે. પ્રજાનિર્માણ કરવાનું એમાં સામર્થ્ય છે. આપણા દૂષણો એ કાર્યક્રમના પ્રભાવ પાસે ખરી પડવાનાં છે. એ કાર્યક્રમની એકેક બાબતમાં જો પ્રગતિ કરી શકાય, તો આપણા પ્રજાશરીરની કાન્તિ વધી જાય; પરંતુ, જો એ કાર્યક્રમને સમગ્ર રીતે પાર પાડવામાં આપણે મચી પડીએ તો તો આપણા સહજાગ્યની સીમા જ શાની રહે ?

આપણે દરેક પ્રતિનિધિ એ ગુણવર્ધક શક્તિવર્ધક કાર્યક્રમની એકેક માત્રા ધારણ કરીએ, એકેક બાબતમાં રસ લઈએ, એકાદ માટે મન્યન કરીએ થોડો ભોગ આપીએ, થોડું તપ કરીએ, થોડો ત્યાગ કરીએ, થોડું સહન કરીએ, તો આપણી મંગળ કામનાઓની સિદ્ધિ હું હાથવેંતમાં દેખું છું. આપણે સત્તાને માટે નહિ, પણ સેવા ખાતર, મહેનત કરી રહ્યા છીએ. સત્તાના સ્થાનોથી બને તેટલા દૂર રહીએ. આપણે અંગત સ્વાર્થ સાધવા આ યશ આદર્યો નથી. અંગત સ્વાર્થોને આપણે દૂર હટાવીએ. રાગદ્વેષથી આપણે વિજયી થવાના નથી. રાગદ્વેષોને જીતવા આપણે સતત

